

Kütləvi iştirak, böyük ictimai maraq, peşəkar təşkilatçılıq



"COP29-da uyğunlaşma ilə bağlı çox yaxşı layihələr var idi"

"COP29-a Aral dövizinə uyğunlaşma üzrə global məqsədi müzakirə, eyni zamanda itki və zərərliə bağlı bir çox sessiyada iştirak etmək üçün gəlmişəm".

Bu sözləri AZƏRTAC-a açıqlamasında Banqokda yerləşən Birləşmiş Millətlər Təşkilatının Asiya və Sakit Okean regionu üzrə iqtisadi və sosial komissiyasının fəlakət riskinin azaldılması üzrə rəhbəri Sanjay Srivastava söyləyib. O, iştirak etdiyi sessiyaları son dərəcə qənaətbəx hesab edib: "COP29-da uyğunlaşma ilə bağlı çox yaxşı layihələr var idi. Konfrans yumşaldılma və uyğunlaşmanı bir araya gətirdi. Bu, COP29 konfransının unikalığıdır".



"COP29-la bağlı xəbərləri AZƏRTAC-dan izləyirəm"

"Mən Bolqarıstan milli xəbər agentliyinin baş redaktoruyam. Bu, iqtisadiyyat departamentindən bir həmkarımın birlikdə işlədiyimiz ikinci COP tədbiridir.

Bakı məni özünə heyran etdi. Konfransın keçirildiyi məkən inanılmazdır".
Bu sözləri Bolqarıstan milli xəbər agentliyinin (BTA) baş redaktoru Antoaneta Markova deyib. "Konfransın gözlədiyimiz nəticələrindən çox şey asılıdır. Bakıdan Braziliyaya köçəcək məsələlər olacaq, amma xeyli irəliləyişlərin də əldə olunacağına inanıram. Dünya ölkələri birlikdə hərəkət etməlidir.


Biz jurnalistlər xaricə səyahət edəndə və tərəfdaş təşkilatlardan həmkarlarımızı görəndə çox sevinirik. Neçə gündür COP29-la bağlı xəbərləri sizin xəbər agentliyinizdən - AZƏRTAC-dan izləyirəm", - deyərək bolqarıstanlı jurnalist qeyd edib.



"COP29-da müsbət qərarlar veriləcəyinə inanıram"

"İqlim dəyişikliyi müzakirələrində iştirak etmək üçün Maldiv adalarından gəlmişəm. Azərbaycan COP29-un hazırlanmasına xüsusi say göstərib.

Buradakı xidmətlər, hər şey mükəmməl şəkildə qurulub. Buna görə də Azərbaycan dövlətinə öz təşəkkürümü bildirirəm".
Bu sözləri Maldiv adalarının Ətraf Mühit və Enerji Nazirliyinin İqlim dəyişikliyi departamentinin direktoru Ali Shareef deyib.
COP29-da iştirak etməyinin əsas məqsədinin iqlim maliyyəsi olduğunu deyən departament direktoru müsbət qərarların veriləcəyinə inandığını bildirib.
"COP29-da yumşaldılma və uyğunlaşma ilə bağlı bir çox istiqamətdə yekunlaşacağına ümid etdiyimiz başqa elementlər də var, lakin ən əsası maliyyədir", - deyərək əlavə edib.



"COP29-un inkişaf etməkdə olan ölkələrin öhdəliklərini yerinə yetirəcəyinə ümid edirik"

"COP29-da inkişaf etməkdə olan ölkələrin öhdəliklərini yerinə yetirəcəyinə ümid edirik". Bu sözləri Qvineyanın Ətraf Mühit və Davamlı İnkişaf Nazirliyinin rəsmisi Kadyatu Daleyn Diallo deyib.

O, Bakıda COP-un təşkilatçılığına çox heyran qaldığını bildirib: "Həqiqətən, təşkilatçılıq mükəmməldir. Düzgün istiqamətləri göstərmək üçün kifayət qədər insan cəlb edilib. Hər şey yaxşı qaydada təşkil olunub. Biz bunu bəyəndik, şəhər təmizdir, əhali qonaqpərvərdir. Bir sözlə, hər şey çox gözəldir".

Diallo COP29-dan gözləntilərini də açıqlayıb: "Mənim gözləntilərim əksər Afrika ölkələrinin gözləntiləri kimidir. Biz iqlim dəyişikliyi nəticəsində yaranan itkilər və zərərlər üçün çoxlu maliyyə vəsaiti əldə etməyi ümid edirik".



"Asiya və Avropa arasında körpü olan Azərbaycanın inkişaf etmiş mədəniyyəti var"

"Biz COP29-da iştirak edərək icmalarımıza iqlim dəyişikliyinə uyğunlaşmağa kömək edəcək dəstəklər axtarıyıq. Eyni zamanda bu prosesdə bizə nəyin kömək edə biləcəyini öyrənirik. Bu sahədə ən kritik məsələlərdən biri iqlim dəyişikliyinə təsirli inkişaf etməkdə olan ölkələr üçün maliyyə dəstəyinin təmin edilməsidir".

Bu sözləri COP29 iştirakçısı, Afrika Kənd Təsərrüfatı Texnologiyası Fondunun nümayəndəsi Vitumbiko Chinoko deyib.

O vurğulayıb ki, Afrika Kənd Təsərrüfatı Texnologiyası Fondu 24 ölkədə fəaliyyət göstərir. "Ölkəmizdə iqlim dəyişikliyinə təsirli nəticələndirilməsinə zərərli təsirləri nəticəsində biomüxtəlifliyin pozulması, torpaqla bağlı problemlər və məhsuldarlığın aşağı düşməsi müşahidə olunur. Torpağın münbitliyinin pisləşməsi məhsuldarlığımıza və iqtisadiyyatımıza ciddi şəkildə mənfi təsir edir", - deyərək bildirdi.

Vitumbiko Chinoko ilk dəfə Azərbaycana səfər etdiyini vurğulayaraq ölkəmiz haqqında təəssüratlarını bölüşüb: "Ölkəmiz haqqında əvvəllər məlumatlı olsam da, Azərbaycanı çox bəyəndim. Asiya və Avropa arasında körpü olan bu ölkənin inkişaf etmiş mədəniyyəti, dadlı yeməkləri, mehriban insanları və zəhmətkeş könüllüləri var".



"Bakı COP29-da innovativ rəqəmsal platforma təqdim edib"

"Heyrətamiz təşkilatçılıq, hər şey düşünüldü - rahat logistika, qonaqpərvərlik. Həm də çox vacibdir ki, bu, resursları paylaşa, əlaqələr mübadiləsi edə, ən yaxşı təcrübələri bölüşə biləcəyiniz yaxşı düşünülmüş rəqəmsal platformadır. Mənə elə gəlir ki, bu, xüsusi olaraq məhz COP29-da təbii edilən belə innovativ həllərdən biridir".



Bu barədə COP29-da iştirak edən Rusiyanın "RUSAL" şirkətinin İdarə Heyətinin üzvü, davamlı inkişaf üzrə direktoru Yelena Myakotnikova deyib.

"Bütün əvvəlki COP-larda çoxlu sular və tətillər olmuşdu. COP29 isə praktiklik tələbi ilə keçirildi. Çoxlu sayda görüş oldu. Mənə elə gəlir ki, iqlim gündəmində qarşılıqlı fəaliyyət baxımından yeni bir qapı açılıb. Biz şirkət olaraq 2007-ci ildən iqlim gündəmi ilə məşğul oluruq. Ən böyük alüminium istehsalçılarından biriyik. Bizim aşağı karbon izi olan "Elao" alüminiumun payına global tədarükün təxminən üçdə biri düşür. Bu gün məhz aşağı karbonlu məhsullara böyük ehtiyac var.

Eyni zamanda biz iqlim layihələrini həyata keçiririk. Texnoloji həllərimiz, texnoloji iqlim layihələrimiz də var, çünki biz daim enerji səmərəliliyinin artırılması və karbonlaşdırmanın artilmasını üzərində işləyirik", - deyərək Yelena Myakotnikova sözlərini yekunlaşdırdı.

"İqlim böhranı fəlakətli nəticələrə gətirib çıxara bilər"

"Dövlətlərin ətraf mühitin mühafizəsi prinsiplərinə zidd olaraq iqtisadiyyatı inkişaf etdirmək cəhdləri bütün bəşəriyyət üçün fəlakətli nəticələrə gətirib çıxara bilər".



Bu fikri tanınmış türkiyəli ekspert, iqtisadiyyata dair 26 kitabın müəllifi, elmlər doktoru Mahfi Eğilmez söyləyib.

BMT-nin İqlim Dəyişmələri üzrə Çərçivə Konvensiyasının Tərəflər Konfransının Bakıda keçirilən 29-cu sessiyasının (COP29) əhəmiyyətini şərh edən iqtisadçı dünya iqtisadiyyatının aktiv artım templərinə diqqət çəkərək qeyd edib ki, təkcə son 23 il ərzində global ÜDM həcmi üç dəfə artaraq 105,4 trilyon dollar həddinə çatıb.

"Resurslardan səmərəsiz istifadə edilməsi və ətraf mühitə nəzarətsiz emissiyalar təbii və bəşəriyyət üçün zərərli. Qlobal temperaturun artması səhrələşmə, meşə sahəsinin azalması, buzlaqların əriməsi, quraqlıq, anomal temperatur rejimləri və biomüxtəlifliyin azalması ilə əlaqələndirilir", - deyərək əlavə edib.

Eğilmez bu gün atmosferə atılan istixana qazlarının ən azı yarısının Şimal yarımkürəsi ölkələri, xüsusilə Çin, ABŞ, Avropa ölkələri və Hindistanın payına düşdüyünü qeyd edib.

Onun sözlərinə görə, Türkiyə atmosferin istixana qazları ilə çirklənməsinə görə dünyanın 20 ölkəsindən, coğrafi mövqeyinə görə isə bu ölkə iqlim dəyişikliyinə təsirlərinə ən çox məruz qalan ölkələrdən biridir.

Elmlər doktoru alimlərin iqlim dəyişikliyinə mənfi nəticələrini ilk növbədə Türkiyənin Aralıq dənizi regionunun, eləcə də Şərqi və Cənub-Şərqi Anadolu bölgəsinin sakinlərinin hiss edəcəyi ilə bağlı hesablamalarına diqqət çəkib.

Ekspert dünya birliyinin iqlim sektorunda birgə addımların vacibliyini qeyd edərək, bir sıra dövlətlərin hələ də Paris Sazişinin iştirakçısı olmadığını diqqətə çatdırıb. "Bu saziş hələ də İran, İraq, Liviya və Yəmən tərəfindən dəstəklənməyib. Bu dövlətlər arasında Türkiyə kimi havanın çirkləndirilməsinə görə TOP 20 dövlət arasında yer alan İran xüsusilə əhəmiyyətli biridir.

Eyni zamanda o, ABŞ-nin iqlim gündəminin təşviqində xüsusi rolunu qeyd edib. İqtisadçı hesab edir ki, Prezident Donald Trampın ikinci prezidentlik dövründə ABŞ yenidən Paris Sazişindən çıxsa, razılaşmaların onsuz da çətin olan icrası daha da çətinləşəcək.

Eğilmez əmin olduğunu bildirib ki, ətraf mühit problemləri o qədər əhəmiyyətli və miqyaslıdır ki, bu məsələni siyasətçilərin vicdanına buraxmaq olmaz. İctimaiyyət, sadə vətəndaşlar böhranın həllinə cəlb edilməlidirlər.



COP29
Baku
Azerbaijan



Kütləvi iştirak, böyük ictimai maraq, peşəkar təşkilatçılıq



"COP29-dakı müzakirələr Qanada iqlim dəyişikliyi fəsadları ilə mübarizəyə kömək edəcək"



"Mən Qanadanam və COP29-a müşahidəçi kimi gəlmişəm". Bunu AZƏRTAC-a müsahibəsində Qana nümayəndə heyətinin üzvü Endryu Addae deyib.

O bildirib ki, təmsil etdiyi ölkə iqlim böhranını yaşayır. Hesab edir ki, COP29-dakı müzakirələr Qananın üzvləşdiyi iqlim dəyişikliyi fəsadları ilə mübarizə aparılmasına kömək edəcək.

"Azərbaycanı çox bəyəndim. Sakit, sülhsevər ölkədir. Xüsusilə qonaqpərvərliyi çox xoşuma gəldi. Tullantıların azaldılması, ağacların əkilməsi ilə bağlı danışıqlardan məmnun qaldım. Ağacların əkilməsi insan həyatı üçün çox önəmlidir".

"COP29-da bəzi liderlər "ağıllı şəhər" layihələrindən danışdılar, bu, yaxşı fikirdir"



"Həqiqətən iqlim dəyişikliyi qarşılaşdığımız vacib global problemdir. COP29 ərzində iqlim keçidiylə mübarizə məqsədində olan müzakirələri dinlədim. Bəzi liderlər "ağıllı şəhər" layihələrindən danışdılar. Bu, həqiqətən də, yaxşı fikirdir. Biz bu layihələri həyata keçirməliyik".

Bu sözləri COP29-a gələn çinli müşahidəçi Shuhan Xie deyib.

"İlk dəfə COP-da iştirak edirəm. Azərbaycana ilk dəfə gəlirəm və düzünü desəm, buranı görəndə çox təəccübləndim. Bakı gözəl və heyratamizdir. İnsanları çox səmimi və mehriban-dırlar", - deyərək qeyd edib.

"COP29-un transformativ bir konfrans olacağını düşünürəm"



"COP29 konfransı ümumilikdə yüksək səviyyədə təşkil olunub və çox səmərəli keçir. Konfrans sərbəst şəkildə davam edir. Biz təşkilat olaraq fəal iştirak etmişik, müzakirələrdə yer almışıq. Ümumiyyətlə, tərəflər arasında razılaşmaların əldə olunması üçün müzakirələr davam edir. Mənim ümumi gözləntim budur ki, bu iqlim konfransı əsasən və dərindən iqlim dəyişikliyi səbəb olacaq, yəni transformativ bir COP olacaq".

Bu sözləri COP29 çərçivəsində ölkəmizə gələn Nigeriyada fəaliyyət göstərən "Davamlı Ətraf Mühit, Qida və Kond Təsərrüfatı Təşəbbüsü" Təşkilatının nümayəndəsi Jacob Aderibigbe söyləyib.

Bu konfransın yalnız toplantı formatında keçməməsinin əhəmiyyətini vurğulayan nigeriyalı qonaq əlavə edib: "Azərbayca-



nın evsahibliyi etdiyi bu tədbir təkə bir araya gəlmək üçün deyil, həm də planetin xeyrinə mühüm qərarların qəbul olunması üçün bir platformadır. Bu, kainatın gələcəyi ilə bağlıdır, yalnız danışıq deyil, konkret addımlardır, resursların səfərbər edilməsidir. İqlim dəyişikliyi bütün cəmiyyətin problemdir və həlli də bütün cəmiyyətin birgə iştirakı ilə mümkündür. Mən danışıqların nəticə verməsini, əsas iştirakçıların düzgün qərarlar qəbul etməsini gözləyirəm".

J.Aderibigbe iqlim dəyişikliyi Nigeriyada yaratdığı problemlərə də toxunub. Onun sözlərinə görə, ölkə ərazisində iqlim dəyişikliyi müxtəlif formalarda özünü göstərir: "Nigeriyada iqlim dəyişikliyi müxtəlif sahələrdə böyük təsir göstərir. Şimalda quraqlıqların artması, cənubda isə daşqınların xoşalması kimi problemlər yaşanır. Məsələn, cənubda güclü yağışlar nəticəsində bir çox ev su altında qalır. Hava şəraitini övvələcədən proqnozlaşdırmaq mümkün deyil. Bu da məhsuldarlığın azalmasına və bəzi bölgələrdə ərzaq çatışmazlığına səbəb olur. İqlim dəyişikliyi təkə ətraf mühit deyil, həm də sosial problemlərə səbəb olur. Şimalda quraqlıq səbəbindən maldarlıqla məşğul olan çobanlar cənuba köç edirlər. Bu isə fermerlərlə çobanlar arasında toqquşmalara səbəb olur. Bu vəziyyət həm ərzaq təhlükəsizliyini, həm də sosial stabilliyi təhdid edir".

Nigeriyalı nümayəndə bu problemlərin həlli üçün təcili addımlar atılmasının vacibliyini vurğulayaraq əlavə edib: "Biz Azərbaycana səslərinizi dünyaya çatdırma bilməyən insanların, icmaların sesi olmaq üçün gəlmişik. Artıq gözləmək vaxtı deyil, hərəkət etmək vaxtıdır. COP29-da iştirak edən nümayəndələr konkret qərarlar qəbul etməli və real həllər tapmalıdırlar".

"Türkiyə iqlim dəyişikliyi ilə mübarizədə daha iddialı planlar elan etməlidir"



"Türkiyənin Bakıda elan etdiyi uzunmüddətli iqlim dəyişikliyi Strategiyası ölkənin bu sahədəki potensialından istifadə etmək üçün yetərli deyil".

Bu sözləri jurnalistlərə Türkiyənin "Ekosfera" dərnəyinin İdarə Heyətinin üzvü Özgür Gürbüz BMT-nin İqlim Dəyişmələri üzrə Çərçivə Konvensiyasının Tərəflər Konfransının 29-cu sessiyası

(COP29) çərçivəsində Türkiyə hakimiyyətinin iqlim dəyişikliyi ilə mübarizə planlarını şərh edərkən deyib.

Onun sözlərinə görə, rəsmi Ankaranın planları bərpaulunan enerji mənbələrinin (RES) gücünü artırmağa yönəldə de, qazıntı yanacaqlarından imtina üçün dəqiq qrafiki nəzərdə tutmur.

"Ölkəmiz bərpaulunan enerji mənbələrinin və nüvə enerjisinin potensialından istifadəni artırmağa hazır olduğunu bəyan edir, eyni zamanda qaz və kömür elektrik stansiyalarının fəaliyyətini davam etdirir. Bunun heç bir rəşional izahı yoxdur. Əslində, ekoloji problemlər davam edəcək, enerji xərcləri isə artacaq", - deyərək Ö.Gürbüz bildirib.

O qeyd edib ki, Avropada hələ də kömürlə işləyən elektrik stansiyaları olan cəmi 5 ölkə qalıb ki, onlardan biri də Türkiyədir. Ekspert hesab edir ki, Ankaranın kömür elektrik stansiyalarının bağlanması ilə bağlı konkret tarixləri açıqlamasının vaxtı çatıb.

"Ekosfera" dərnəyinin nümayəndəsinin sözlərinə görə, Türkiyənin 2053-cü ilə qədər atmosfərə zərərli emissiyaları sıfıra endirmək məqsədinə nail olmaq üçün qazıntı yanacaqları istehlakını minimuma endirməsi mütləqdir: "COP29-da elan edilmiş strategiyada neqliyyat sektorunun inkişaf planları kontekstində də ziddiyyətlər var. Türkiyə hökuməti dəmir yolu şəbəkəsinin genişləndirilməsini prioritet adlandırır, amma avtomobil yolları və hava neqliyyatı mövzusunda məhəl qoymur".



Ö.Gürbüz diqqətə çatdırıb ki, bu günə qədər dünya ölkələrinin yalnız kiçik bir hissəsi istixana qazı emissiyalarını azaltmaq üçün iddialı hədəflər açıqlayıb. "Dünya ölkələri üçün NDCs-lərin (Milli Müəyyən Edilmiş Təhləflər) yaxşı nümunəsi Böyük Britaniya hökuməti tərəfindən COP29-un ilk günlərində dərc edilmiş sənəddir. Təəssüf ki, heç də bütün ölkələrin Britaniya kimi yüksək məqsədləri yoxdur. Əgər dövlətlər öz milli hədəflərini yerinə yetirə bilməyənlər, bəşəriyyət on azı 2,7 dərəcə Selsi global istiləşmə ilə üzləşəcək", - deyərək ekspert xəbərdarlıq edib.

"Ekosfera"-nın nümayəndəsi daha sonra Bakıda iqlim maliyyəsi mövzusunda gedən müzakirələrə diqqət çəkib: "Əsasən inkişaf etmiş ölkələri birləşdirən İƏİT ölkələri iqlim maliyyəsinə töhfə verən ölkələrin siyahısının genişləndirilməsinin tərəfdarıdır. Digər mühüm müzakirə mövzusu maliyyəşəklərin mexanizmləridir. İnkişaf etməkdə olan dövlətlər bu vəsaitlərin kreditlər deyil, qrantlar və digər dəstək növləri şəklində ayrılmasının tərəfdarıdır ki, bu da dövlətlərin borc yükünün artmamasına səbəb olacaq".

O, kiçik adalara və inkişaf etməmiş dövlətlərə kömək etməyə hazır olduqlarını bəyan edərək Avropa İttifaqını misal çəkib və qeyd edib ki, bir çox inkişaf etməkdə olan ölkə, o cümlədən Türkiyə iqlim maliyyəsi resurslarına maksimum çıxış əldə etməyə çalışır.

Ekspert eyni zamanda inkişaf etməkdə olan ölkələrin 2030-cu ilə qədər iqlim məqsədləri üçün hər il on azı 1,3 trilyon dollar ayrılmasını tələb etdiyinə diqqət çəkib: "Bu günə qədər müzakirə edilən "iqlim maliyyəsi"-nin həcmi 100 milyard dollarla məhdudlaşdığına nəzərə alsaq, tələblər arasındakı fərq kifayət qədər əhəmiyyətlidir. Lakin bu o demək deyil ki, dünyada belə fondlar yoxdur. Təkə ötən il dünyada silahlanmaya 2,4 trilyon dollar xərclənib".

Onun fikrincə, əgər bu gün bəşəriyyət silaha vəsait xərcləməkdən və mədəni yanacaqları ilə bağlı sənayelərin təşviqindən imtina edərsə, o zaman çoxlu iqlim maliyyəsi mənbələri olacaq.

"COP29 çərçivəsində tərəflərin vacib razılaşmalara nail olacağına ümidvaram"



"COP29 konfransı mükəmməl təşkil olunub və özümü burada çox rahat hiss edirəm. Konfrans ümumilikdə çox səmərəli keçir. Azərbaycan xalqının qonaqpərvərliyindən isə olduqca məmnunam".

Bu sözləri COP29 çərçivəsində ölkəmizə gələn qambiyalı nümayəndə Momodou Ceesay söyləyib.

Onun sözlərinə görə, bəzi məsələlərdə hələlik razılıqlar əldə olunmasa da, belə beynəlxalq platformaların əsas məqsədi iştirakçıların bir-biri ilə dialoq qurması və fikirlərini bölüşməsi üçün imkan yaratmaqdır.

M.Ceesay Qərbi Afrikada yerləşən və əhalisi 2.4 milyona çatan Qambiyanın iqlim dəyişikliyinə qarşı xüsusilə həssas olduğunu bildirib: "Ölkəmizin zəif infraqstruktura malik olması ekstremal iqlim hadisələrinin təsirini artırır. Qambiyada meşələrin qırılması, meşə yangınları və digər təbii fəlakətlər yerli əhalinin gündəlik həyatına ciddi təsir göstərir. Bu problemlərin həlli üçün Qambiya hökuməti ciddi sayılır".

Qambiyalı qonaq COP29 çərçivəsində tərəflərin vacib razılaşmalara nail olacağına ümid etdiyini bildirib. Onun fikrincə, iqlim dəyişikliyi ilə mübarizə bütün ölkələrin birgə öhdəliyidir və bu mübarizədə inkişaf etmiş dövlətlərin də özərinə böyük məsuliyyət düşür.

